

2 San Pedro

Jesu yequinare ojoa ohoahye Pedro

1 ¹Yũhũ Simo Pedro, Jesucristo buhe duti tiquiro cūrigũ ijiaja. Sa yegũ tiquiro cahacjũta ijiaja. Sa yegũ mūsare ojoa ohoaja yũhũ. Cohācjũ marine yũhdũoriqiro Jesucristo pehe ñañe marieniquiro ijire. Sa yero tiquirore mūsa wacũ tutuagũ, tiquiro yequina wahagũ yeri jiri mūsare. Sa wahana mūsa gũhũ ũsã yero saha tiquiro yequina ijire. Mari ihcāno saha tiquiro yequina ijiaja. Sa yegũ mūsare ojoa ohoaja. ²Sa yena Cohācjũ gũhũre, mari puhtoro Jesu gũhũre masi nemona tiquina cahĩne mehna quehnoano ijiducunata mūsa. Sa quehnoano mūsa ijiatire mūsare sini basaja. Sa yegũ mūsare quehnoa dutiaja.

Ohõ saha ijire Cristo yequina

³⁻⁴Tiquiro yequina ijiatinare Cristo marine pijiri. Tiquiro sa pijigũ tũhona, tiquirore yũhtii mari. Sa yũhtina Cohācjũre masi nemona, tiquiro tutuaye mehna tiquiro cahmeno sahata quehnoana ijinata mari. Tiquiro ijire tiquiro yequina ijiatinare marine pijiriquiro. Quehnoariqiro, masi pehoriquiro tiquiro ijiro sahata ijiatinare marine pijiriquiro ijire. Sata tiquiro tutuaye mehna marine quehnoa yũhdũaro yeri. “Ohõ sahata mūsare quehnoano yeitja”, tiquiro nidiro sahata marine quehnoa yũhdũaro yeri. Marine tiquiro sa yegũ ahri yehpa cjẽ ñañene, ñañene mari ũe pjeye pehere mari duhu cjã. Ti ñañe pehe marine ñano wahagũ yemedi. Sa yena tiquirore yũhtina, Cohācjũ ijiro saha ijinata mari. ⁵Sa yena Cristore wacũ tutuana iji tuhasare mūsa. Sa yena ohõ saha ye nemoña tja: Quehnoana ijiya mūsa. Quehnoano wacũ masina ijiya mūsa. ⁶Ñano ye duepenata Cohācjũ cahmeñe pehere yeducuya mūsa. Sa yena Cristo yequina mūsa ijiri buhiri ñano yũhduepenata sa ihcāno sahaducuya mūsa. Sa yena Cohācjũre ño peona, tiquiro cahmeñene yeya mūsa. ⁷Sa yena mūsa mehna cjẽnare cahme cahĩna, tiquinare quehnoano yedohoya mūsa. Sa yena ijiptiyequina apequina gũhũre cahĩna mūsa.

⁸Mūsa sa ye nemogũta quehnoa yũhdũare. Mūsa sa ye nemona, quehnoañene yena ijiducunata. Sa yena Cristo tiquiro cahmeñene quehnoano yeducuna ijinata mūsa. Ihyo ijina ijisi mūsa. Sa ye Cristore mūsa wacũ tutuari ihyo warota ijisi.

Yuhũ nidiro sahata mûsa ye nemogũ quehnoa yũhdũare. ⁹Mûsa sa ye nemoedana Cohãcjũ yere ne masiedabutiare mûsa. Sa ye nemoedana Cristo mûsa ñano yerire tiqiro cohãrire ne wacũedare mûsa. Sata bo cã duare mûsa. ¹⁰Sa yena, yuhũ acaye, Cohãcjũ yequina ijiatinare mûsare tiqiro iji dutigũ yahtiri mûsa. Sa yahtirina ijina, tiqiro yere wacũducu duana, tiqiro cahmeñene tutuaro sa yeducuya. Mûsa sa yena potota Cohãcjũ mehna ijinata mûsa. Sa yena potota tiqiro beserina ijinata mûsa. Sa yena ñañene yeducusi mûsa. ¹¹Mûsa sa tiqiro cahmeno saha yerina ijina mari pũhtoro marine yũhdũoriquiro Jesucristo tiqiro ijirorpũ quehnoano wahanata mûsa. Potota tiqiro yequina waro mûsa ijigũ ihñano “Quehnoano mehna yuhũ mehna ijiya mûsa”, ninota Jesu mûsare.

¹²Sa yegũ ahrire mûsare sa wacũgũ yeducuutja. Ahri mûsare yuhũ yahurire masi tuhasari mûsa. Sa masina Cohãcjũ yere mûsa tuhoro sahata quehnoano yena nine mûsa. Sa yerina mûsa ijiepegũta ahri mûsare yuhũ yahurire sa wacũgũ yeducuutja mûsare. ¹³⁻¹⁴Mehenogã dũhsare yuhũ yariato. Tire quehnoano yahuri mari pũhtoro Jesucristo yũhure. Sa yegũ catinigũ waro ahri yuhũ yahurire mûsare sa wacũgũ yeducuutja. Yuhũ sa yegũ quehnoarĩne. ¹⁵Sa yegũ ahri yuhũ yahu ojoarire mûsare oja cũ pehogutja, yuhũ yariari bato mûsa quehnoano masiatire. Sa yena ahri yuhũ yahurire sa wacũducunata mûsa.

Cristo tutuariquiro tiqiro ijiye tiyere ihñahye Pedro gũhu

¹⁶Sa yena Cristo tiqiro tutuaye gũhure tiqiro ahtati gũhure mûsare yahuna, usã esa tuharo yahuna niedaja. Tutuariquiro tiqiro ijiyere usã basita ihñau. ¹⁷Cristo tutua yũhdũariquiro tiqiro ijiyere usãre ihñori Cohãcjũ mari Pacũ. Tiqiro sa ihñogũ tiqiro pehe quehnoano asi siteriquiro ijiri. Tiqiro sa asi sitegũ ohõ saha nino ca tari ti asi siterorpũ: “Ahriquiro yuhũ macũ, yuhũ cahĩniquiro ijire. Tiqiro mehna quehnoano bucueaja”, nino ca tari usã tuhogã. ¹⁸Uhmũsepũ tiqiro sa nigũ tuhõ usã. Cũnũ buipũ Cohãcjũ tiqiro ijiri cũnũpũ Cristo mehna ijii usã.

¹⁹Tire ihñarina ijina, Cohãcjũ yere yahu mũhtariquina panorpũ cjẽna tiquina ojoari potota ijigũ quehnoano masiaja usã. Tiquina ojoarire quehnoano buheducuna quehnoano yena nine mûsa. Ti tiquina ojoari Cohãcjũ yere marine quehnoano masigũ yere. Ahri yehpapũ ñano tiquina yeri yehpapũ mari ijigũ quehnoano masigũ yere marine. Sa yena Cohãcjũ yere tiquina ojoarire sa buheducuya. Sa buheducuna Cristo tiqiro tojoa tagũpũ buhe dũhunata. Sa tojoa taro tiqiro yere mari masiedarire marine quehnoano masi pehogũ yerota. ²⁰Ijipihtiye ti yuhũ yahuri yũhdũoro ahri pehere quehnoano masiña mûsa: Cohãcjũ yere panorpũ tiquina ojoarire buhena mari esa tuharo tire buhena, “Ohõ saha nino niaga”, ni masiedaja mari. Espĩritu Santo yedohoro mehna masiaja mari. ²¹Ne masa tiquina esa tuharo Cohãcjũ yere ojoerahye. Panorpũ cjẽna Cohãcjũ yere tiquina ojoagũ Espĩritu Santo pehe tiquina ojoatire tiquinare masigũ yeahye.

“Cohācjū ye buheye ijire”, ni meho buheyequinare yahuahye Pedro
(Judas 4-12)

2 ¹Panopu mari acaye judio masa mehna cjēna “Cohācjū yere yahu mūhtarina ijiaja”, ni mehoñequina ijie tiahye. Tiquina yero sahata yojopu gūhure musa mehna cjēna sa ni mehoñequina ijietā. Potota tiquina buheboro sahata ni mehoñe pehere buheeta. Sa buheye Cristo ye buheye pehere dojomehneeta. Sa ye “Cristo yāhdwonohrina ijiaja”, niepeta Cristo dutiyere ne yūhtierare tiquina. Sa ye tiquire “Ūsā puhtoro ijire”, ni tuhotuerare. Ti ijiphtiyere tiquina sa yeri buhiri duita tiquinare Cohācjū pecapu waha dutirota. ²Sa ni meho tiquina buhegū tuhoye tiquina ñañene tutuaro cahmediro sahata peyequina masa tiquinare ihña cū ñano yeeta. Tiquina sa ñano yegū ihñañe arequina masa gūhū quehnoañe buheyere ñano quitī dahreeta. ³Sa ye tiquina ni mehoñequina niñerure wapa cahmeñe, ni mehoñe buheyere buheeta musare. Tiquina sa buheri buhiri Cohācjū tiquinare pecapu waha dutirota. Panopure sa yeyequinare buhiri dahre duti tuhasahye tiquire. ⁴Sata panopu buhiri dahre dutiahye ñañequina angele gūhure. Tiquinare pecapu peresu yeahye. Sa yero pihitiri deco bato tiquinare buhiri dahrerota.



(2 San Pedro 2.4)

⁵Sata panopu cjenare Cohäcjure cahmeeñequinare buhiri dahreahye. Sa yero ijipihitiro ahri yehpare miono, ijipihitiquina ñañequina masare mio wejēahye. Sa yero Noéne tiquiro mehna cjenä gūhure yuhduoahye. Tiquina ijipihitiquina tiquiro yuhduoriquina ocho masa ijiahye. Noé pehe quehnoañene ye dutiro ti pje cjenare buhee timahye. ⁶Sata Sodoma wame tiri maca cjenare, Gomorra wame tiri maca cjenä gūhure Cohäcju buhiri dahreahye. Ti macarine peca mehna quehnoano ujia peho cahye. Sa yero camepu ijiatiquinare tiquirore cahmedatiquinare ihñono niahye. Ñañequinare tiquiro buhiri dahreatire ihñono niahye tiquinare. ⁷Sa yero Lote wame tiriquirore yuhduoahye. Lote pehe quehnoariquiro ijiahye. Sa quehnoariquiro ijiro Sodoma cjenä Cohäcju dutiyere yuhduducayequina ña yuhduaro tiquina yegū ihñano caributia wahahye tiquiro Lote. Sa yero umua tiquina basi tiquina paguri mehna tiquina ñano yegū ihñano caributia wahahye tiquiro. ⁸Tiquiro quehnoariquiro ñañequina watoa ijiahye. Sa yero decoripe ña yuhduaro tiquina yegū ihñano, ñano tiquina yahuducugū tuhoro ñano jeripohna tiahye. ⁹Tiquirore Cohäcju yuhduogū ihñana ahri yuhū yahuatire masiaja mari. Cohäcju mari puhtoro tiquirore cahmeeñequinare tiquina ñano yuhdugū ihñano tiquinare yuhduorota. Sa yero ñañequina pehere peresu yero, tiquinare cuore pihitiro deco ijigū tiquiro buhiri dahreatiquinare.

¹⁰Ñañene tutuaro ue pjeyequina Cohäcjure yuhduducayequina tiquina puritare ñano buhiri dahrerota tiquiro. Tiquina musa mehna cjenä ni meho buheyequina ñañene yeye, ne cuerare. Sa ye buē tierare tiquina. “Apequinare masi yuhduucaja”, ni tuhotyeyequina ijire tiquina. Sa ijieyequina ijieye uhmuse cjenä tutuayequinare ne ño peoera, ñano ni bujupere tiquinare. ¹¹Angele pehe ne tiquina yero saha yerare. Tiquina pehe ni meho buheyequina yuhduoro tutuayequina ijire. Sa ijiepetä tiquina ne bujupere mehna ni meho buheyequinare ñano yahusäedare Cohäcjure, yuhduducayequina ijieye.

¹²Sa ye ahriquina ni meho buheyequina pehe nucü cjenä wahiquina yero saha tuho masieñequina ijire. Nucupu boca sa tiquina wejēatiquina yero saha ijire tiquina. Tiquina basi cahmeno saha yere tiquina. Sa ye tiquina masieñequinare bujupere, ñano ni yahuducu cohtere. Sa yeyequina ijigū wahiquinare mari wejēdoro saha Cohäcju tiquinare pecapu cohānota. ¹³Sa yero tiquina ñano yeri buhiri buhiri dahrerota Cohäcju. Tiquina ñañene tutuaro cahmene. Sa ye ñano yeducure. Musa mehna bose deco yeye, ti bose deco ijigū tiquina ñañene ye yuhduare. Sa yeye musa bose decore tiquina wete ohōno saha tiquina ñañene pihore musare.

¹⁴Sa ye numiare ihñañe, ñehe duare tiquina. Sa ye ñañene sa yeducu duare. Cohäcjure wacū tutuera cjūñequinare ñañene ye dutiye, sa ijieyequinare tiquinare ihña cūgū yere. Sa ijieye tiquina sehsaro apee borore, niñeru gūhure ni meho ehma mihniñequina ijire. Tiquina Cohäcju tiquiro buhiri dahreatiquina ijire.

¹⁵Tiquina Cohäcju yere buheraye, sijoro saha ijieye buheye pehere buhere. Sa ye Balāa yero saha yeye nine. Balāa, Beor macuno ijiahye. Tiquiro pehe panopu tiquiro ñañe yeri mehna niñerure wapata duamahye. ¹⁶Tiquiro sa yegū ihñano tiquiro yacoro burro tuhtiahye ticoro upurōre. Tiquiro yacoro burro

yahuducuericoro ijiepegũta Cohãcjũ ticoro upũrore tuhti dutiahye ticorore. Ticoro sa tuhtigũ tuhoro Balãa tutuaro tiquiro ñañene ye duamedire duhu cãhye.

¹⁷Ahriquina ni mehoñequina mári pohteripũ aco marieno yero saha ijire. Aco marieñe pohteri ti ðuhseati ijieraro saha tiquina ni mehoñequina ne ðuhseati ijierare. Sa ye ehmeo cururi wihnono ti wẽdoqueoye cururi ti sa comesaducuro sahata, tiquina ni mehoñequina gũhũ ihcãno saha yahuducuera, sa comesaducure. Sa yero nahitiano warore quehno tuhasahye Cohãcjũ topũ tiquinare buhiri dahrero taro. ¹⁸Tiquina ni mehoñequina tiquina yahuducuye ðuhseati ijierare. Masiñequina yero saha masare sa buhe maca cãhre. Ohõ saha ni buhere tiquina: “Mari cahmeno sahata mari yegũ quehnoarĩne”, ni buhemene tiquina. Tiquina sa ni buhegũ masa tuhoye ñañene ñe pjeje, tiquina ye buheyere cahmene. Apequina masa Cohãcjũre potota coã cahme ðucayequina mehenogãta wahare tiquina ñañene tiquina ðuhuri bato. Tiquinare ni mehoñequina buhegũ tuhoye ñañene cahmene tja Cohãcjũ yequina ijiboriquina ijiepetã. ¹⁹Tiquinare ohõ saha ni buhere ni mehoñequina: “Mari cahmeno sahata mari yegũ quehnoarĩne”, ni buhemene tiquina. Tiquina sa ni buhepegũta tiquina nidiro saha wahaerare tiquinare. Ñañene duhu ðueraye, tire duhu masiedabutiare. Tiquina sa ñano yeye, “Queoro ijire usã yeri”, ni tuhutumene tiquina. Sa ye tiquina ti ñañene ne duhu masiedare. Ti ñañe tiquina pũthoro yero saha ijire.

²⁰Mari pũthoro Jesucristore marine yũhðuoriquirore coã cahme ðucayequina pehe ahri yehpa cjẽ ñañene duhu cãmedi. Tiquina sa ðuhuri bato pari turi ñañene yeye, ña yũhðuaro tojoare tiquina. Cristore tiquina masiato pano tiquina iji muhtariro yũhðuoro ña yũhðuaro tojoare, pari turi ñañene yeye. ²¹Sa ña yũhðuaro tojoaye quehnoañe buheye pehere tiquina ne masi muhtaedagũ quehnoa yũhðuoye tiquinare. ²²Sa ye pari turi ñañene yeye, masape tiquina ni yahuducue tiriro saha yee nine tiquina. Ohõ saha ni yahuducure masa: “Diero etoa tuhasa pari turi tiquiro etoa cũrre ihyare. Sa yero yesere tiquina coseri bato pari turi tiquiro ñari sahbarũ cuhsare tja. Sata yere quehnoañene cahmemediquina gũhũ pari turi ñañene cahmeñe tja”, ni yahuducue tire masa.

Cristo ahri yehpapũ tiquiro tojoa tatire yahuahye Pedro

3 ¹Yũhũ cahĩna, musare ihcã pũ ojoa oho tuhasaũ. Sa yegũ ahri pũre tja yojopũre musare ojoa ohogũ niãja. Sa yegũ pũa taha ojoagũ ahri ijipihtiyere musare wacũgũ ye duagũ niãja quehnoañe dihitare musare tuhutu dutigu. ²Ahri yũhũ yahuatire wacũña musa: Panopũ cjẽna quehnoañequina Cohãcjũ yere yahu muhtariquina mũna tiquina yahu ojoarire wacũña. Sa yena mari pũthoro marine yũhðuoriquiro Cristo tiquiro dutiye gũhũre wacũña. Ti dutiyere usã tiquiro cũrina musare buhei.

³Sa yena ahrire wacũ muhtaña: Pihtiati deco panogã Cohãcjũ yere bujũpeyequina ijjeta. Tiquina ñañene tutuaro cahmeducuyequina ijije, ti

ñañene yeducueta. Ohō saha ni bujapeeta: 4“Cristo ‘Tojoa tautja’, nieperota ne tojoa tasi. ¿Tojoa ta dueperota duhsero ne bajuerajari tiquiro? Ahri yehpa iji ducari bato mari ñecusumua muna iji turiayequina tiquina yariari bato ijipihtiroti sijoro saha waharo marieno sa ijiducure. Munanota sa ijiducu cäre. Sa yero ahri yehpare ahtatiquiro ummusepüre mariedare”, ni bujapeyequina ijieta. 5Sa ni bujapeye ahri pehere ne wacū duerare tiquina: Panopüre Cohäcjö tiquiro dutiro mehna ahri yehpare, ummuse gühüre bajumehneahye. Sa yero ahri yehpapü aco dihita ijirirore dihta ijigü yeahye tiquiro. Sa yero aco mehna ahri yehpa yojopüre ti ijiro sahata ahri yehpare yeahye tiquiro. 6Sa yero camepü ahri yehpare miono, cohä pehoahye ahri yehpa cjëne. Sa yero ahri yehpare ihcä tahata sijoro saha wahagü ye tuhasahye Cohäcjö. 7Sa sijoro saha wahagü yeperota yojopüre ummüsere, ahri yehpa gühüre pari turi comesagü yerari tiquiro. Tiquiro dutiro mehna ahri yehpare, ummuse gühüre yojopüre ti ijiro sahata ijiducu nemogü yero nine. Sa yero cohtero nine came ijipihtipöpüre ujüano taro. Sa cohtero nine Cohäcjö tiquirore cahmeñequinare buhiri dahrero taro. Sa buhiri dahrero tiquinare pecapü cohänota.

8Yuhü cahña, ahrire wacüna msa: Mil cahmarine “Yoa yuhduari pje ijire”, mari ni tuhotepegüta ihcä decota ijire, Cohäcjö ihñagü. 9“Cohäcjö tiquiro nidiro saha umñano yerabutiare”, nine masa. Sa ijierare. Masare quehnoano ye duaro cohtenino nine. Ne ihcäquiro masunore pecapü cohä duerare tiquiro. Sa yero ijipihtiyequina tiquina ñañene bujua wutigü, ñañene duhugü cahmeno nine tiquiro.

10Ñamipüre yaque bucäro tiquiro wacüeno mehna yaquero sajäriro saha Cristo ahri yehpapüre wacüeno mehna ahtarota. Tiquiro ahtagüta to tutuaro bisigüta ummuse cjë piltia waharota. Ujü piltia waharota. Sa yero ahri yehpa gühü, ahri yehpa cjë gühü ujü piltia waharota.

11“Ahri ijipihtiyepiltia waharota”, Cohäcjö nigü tuhona ñañene duhuna, Cohäcjö cahmeñene yero cahmene marine. 12Mari puhtoro ahri yehpapü tiquiro ahtatire cohtena, sojaro mehna tiquiro ahtagü yeya msa. Ti deco ummuse cjë ujü piltia waharota. 13Ti sa cuaro wahati ijiepegüta mari pehe Cohäcjö ni cüriro sahata ijipihtiyere tiquiro comesagü yeatire cohteaja mari. Ijipihtiyepiltia ti ujü piltiari bato ohō saha ijirota. Ummusepüre gühü ahri yehpapü gühü wahma ijirota. Sa ye ti pjepeure quehnoañe dihitare yeeta ijipihtiyequina. Tireta cohteaja mari.

14Sa yena yuhü cahña, mari puhtoro tiquiro ahtatire cohtena, Cohäcjö ihñonopü quehnoano yena ijiya msa. Sa quehnoano yena ijiya msa Cohäcjö msa mehna tiquiro bucueatire. 15Sa yena yoa cjüri pje tiquiro bajueragü ihñana ahrire masiña msa. Masa tiquirore cahmeñequina tiquiro yuhduoatiquina duhsarüne yojopü. Sa yero tiquinare cohtenino nine Cohäcjö. Sata ni msare ojoa ohori jiri mari acayüro mari cahñiquiro Pablo. Cohäcjö masiñe mehna tire ojoari jiri tiquiro. 16Sa dihita ni ojoari jiri Pablo tiquiro ojoaripe. Cristo tiquiro ahtatire, ñañene yeeyequina mari ijiati gühüre yahuro ohō saha dihita ni ojoari jiri tiquiro. Ihquē tahari mijo cjüñene tiquiro yahu ojoari jiri. Apequina ne

masieñequina, taho masieñequina ni mehoñe mehna tiquiro sa nidire camesa mɔjare. Sa ye tiquiro sa nidi ijiepegũta sijoro saha ni camesa yahure tiquina. Apeye Cohãcjũ yere tiquina ojoari pũri gũhure sata yeri tiquina. Tiquina sa yegũ ihãano Cohãcjũ tiquinare buhiri dahrero, pecapũ cohãnota.

¹⁷Yũhũ acaye, yũhũ cahĩna ahri ijipihtiyere ti sa wahato pano yahuu mɔsare. Sa yena ahrire masina, quehnoano yeya mɔsa. Ñañequina mɔsare sijoro saha ni tiquina buhegũ tahoeracãhña tiquinare, “Cristo yere duhuari”, nina. ¹⁸Sa yena mari pũtorore marine yũhũoriquireore Cristore quehnoano wacũ tutua nemoña mɔsa. Tiquirore quehnoano masi nemoña mɔsa. Yojoɔre, ijipihtye decori tiquirore quehnoano ño peouhna mari. “Quehnoariquire, tutuariquire ijire”, niihna mari tiquirore. Sata niihna.